

یہ آکاش وانی سرینگر ہے ۔

خبروں کا بلٹن لے کر مینسیدمبشر رفاعی

پہلے اہم خبروں کی سرخیاں ۔

04/03/2026

07.40/PM

ہیڈ لائنز

*..... اسرائیل کی طرف سے تہران کے داخلی سکیورٹی کمانڈ سینٹروں پر تازہ بمباری // ایران میں مرنے والوں کی تعداد 1 ہزار سے متجاوز۔

*..... وادی میں امن و امان کی صورتحال کو بنائے رکھنے کے لئے آج تیسرے روز بھی رہیں احتیاطی پابندیاں عائد // صورتحال مجموعی طور پر امن۔

*..... وزیر اعلیٰ نے عوامی جذبات کا احترام کرتے ہوئے امن و امان اور ہم آہنگی برقرار رکھنے کی اہمیت کی اجاگر۔

اور

*..... ملک بھر میں رنگوں کے تہوار بولی کا جوش و خروش۔

ایران اسرائیل

ایران کے تہران میں داخلی سکیورٹی کے کمانڈ سینٹروں پر اسرائیل کی تازہ بمباری سے مغربی ایشیاء میں جاری جنگی صورتحال میں مزید شدت آگئی ہے۔

اسرائیل کی دفاعی افواج نے کہا ہے کہ انہوں نے ان کمانڈ سینٹروں کو نشانہ بنایا جنہیں ایران کی سرکار ملک بھر میں کنٹرول بنائے رکھنے کے لئے استعمال کرتی ہے۔

اس کے علاوہ ایران کے کچھ میزائل لانچروں اور دیگر سسٹمز پر بھی حملہ کیا گیا۔ انسانی حقوق سے متعلق امریکہ کے ایک خبر رساں ادارے نے کہا ہے کہ 28 فروری سے اب تک ایران میں 1 ہزار 97 افراد جان بحق ہو گئے ہیں۔

صورتحال

ادھر کشمیر وادی میں امن و قانون کی صورتحال کو بنائے رکھنے کے لئے احتیاطی بندشیں آج تیسرے دن بھی نافذ رہیں، جس کے نتیجے میں معمول کی زندگی متاثر رہی۔ پابندیوں کی وجہ سے تجارتی سرگرمیاں معطل اور سڑکوں پر پبلک ٹرانسپورٹ نہیں چلا، گوکہ پرائیویٹ گاڑیوں کو چلتے ہوئے دیکھا گیا۔

آج تعلیمی ادارے بھی بند رہے اور یہ خبر پہلے ہی دی جا چکی ہے کہ سرکار نے سکولوں اور کالجوں میں تدریسی عمل 7 مارچ تک معطل رکھنے کا اعلان کیا ہے جبکہ کشمیر یونیورسٹی نے بھی 7 مارچ تک درس و تدریس کا کام معطل رکھنے کا فیصلہ کیا ہے۔

مجموعی طور پر حالات پُر امن رہے اور کہیں سے بھی کسی ناخوشگوار واقعے کی کوئی اطلاع نہیں ہے۔

بھارتی انر لائنز

بھارتی انر لائنز کا کہنا ہے کہ وہ آج بھارت اور خلیجی خطے کے ممالک کے ما بین 58 پروازیں چلا رہی ہیں تاکہ موجودہ جنگی صورتحال کی وجہ سے مغربی ایشیاء میں در ماندہ مسافروں کو لایا جاسکے۔

شہری ہوا بازی کی وزارت کے مطابق ان میں سے 30 پروازیں انڈیگو جبکہ 23 پروازیں انر انڈیا اور انر انڈیا ایکسپریس کی ہیں۔

وزارت کا کہنا ہے کہ وہ مغربی ایشیاء کے مختلف حصوں میں ہوا بازی کی ابھرتی صورتحال اور بین الاقوامی پروازوں پر اسکے پڑنے والے اثرات پر نظر رکھے ہوئے ہیں۔

CM

وزیر اعلیٰ عمر عبداللہ نے عوامی جذبات کا احترام کرتے ہوئے جمونو کشمیر میں امن و امان اور ہم آہنگی برقرار رکھنے کی اہمیت کو اجاگر کیا ہے۔ مغربی ایشیاء میں ابھرتی صورتحال کے پیش نظر آج سرینگر میں اُن سے ملنے آئے سیول سو سائٹی کے ارکان اور مذہبی رہنماؤں کے ساتھ بات کر تے ہوئے عمر عبداللہ نے کہا کہ دکھوں کے اظہار کے وقت پُر امن اور ذمہ دار رہنا اہمیت کا حامل ہو تا ہے۔ ملاقات میں شریک شخصیات نے مغربی ایشیاء کے حالات پر تشویش کا اظہار کر تے ہوئے ایران میں قیمتی جانوں کے زیاں پر اپنی تعزیت کا اظہار کیا۔ انہوں نے خطے کے امن و استحکام کے لئے بھی دعا کی۔ اس موقعے پر ایران کے سپریم لیڈر آیت اللہ سید علی خامنائی اور وہاں جان سرینگر میں اس ملاقات کے بعد SKICC بحق ہونے والے دوسرے لوگوں کے لئے فاتحہ پڑھا گیا۔ وزیر اعلیٰ نے میڈیا سے بات کرتے ہوئے کہا

نائب وزیر اعلیٰ

نائب وزیر اعلیٰ سریندر چودھری نے تعمیراتی پروجیکٹوں کو مقررہ وقت کے اندر مکمل کرنے کی ہدایت دی ہے۔ وہ آج راجوری میں نو شہرہ کے ڈھالیاں پل کے معاینے پر تھے جو کہ دریائے توی پر زیر تعمیر ہے۔ انہوں نے عمل آوری ایجنسی کو کام کی رفتار میں سرعت لانے کی ہدایت دی۔

محله میں قائم گرد واہ شری گرو سنگھ سبھا میں بھی حاضری HOLA نائب وزیر اعلیٰ نے بعد میں دی۔

در اندازی

فوج نے لائن آف کنٹرول پر بھمبر گلی علاقے میں سرحد پار سے در اندازی کی ایک کوشش کو ناکام بنا دیا ہے۔

وائٹ نائٹ کور کی طرف سے جاری ایک سوشل میڈیا پوسٹ میں کہا گیا ہے کہ فوج نے اس علاقے میں آج علی الصبح کچھ دہشت پسندوں کی نقل حمل دیکھی جس کے بعد چوکس اہلکاروں نے موثر کارروائی کر کے در اندازی کی اس کوشش کو ناکام بنا دیا۔

مغفرت کا آج چوتھا دن ہے۔ روزے ظاہری عبادت کے ساتھ ساتھ باطنی پاکیزگی کا بھی ایک اہم نذریعہ ہے۔

دل کی پاکیزگی کو یقینی بنانے میں روزوں کی اہمیت کے حوالے سے شیخ الحدیث اور معروف عالم دین قاضی محمد عمران شاہ نے آکاشوائی نیوز سرینگر کے ساتھ بات کر کے بولے انہوں نے کہا۔

ہولی

ملک بھر میں آج رنگوں کے تہوار ہولی کی دھوم ہے۔ یہ تہوار برائی پر اچھائی کی فتح اور موسم بہار کے آمد کی علامت کے طور منایا جاتا ہے۔ ہولی کا تہوار سماج کے سبھی طبقوں میں ذات پات سے پرے مساوات اور بھائی چارے کا پیغام دیتا ہے۔ اس تہوار کے موقعے پر لوگ ایک دوسرے پر رنگ چھڑک کر خوشیوں کا اظہار کر رہے ہیں۔ آج پورے ملک کے ساتھ ساتھ جمونو کشمیر میں بھی ہولی کا زبردست جوش و خروش رہا۔ صدر جمہوریہ درویدی مرمو، نائب صدر جمہوریہ سی پی راہا کرشنن، وزیر اعظم نریندر مو دی، لیفٹنٹ گورنر منوج سنہا اور وزیر اعلیٰ عمر عبداللہ کے علاوہ دیگر کئی اہم شخصیات نے عوام کو ہولی کی مبارکباد دی ہے۔ نائب وزیر اعلیٰ سریندر کمار چودھری، کشمیر وی کے پردی نے IGP کا بینہ وزراء جاوید رانا، سکینہ ایتو، ستیش شرما اور جاوید ڈار اور اپنے الگ الگ پیغامات میں امید ظاہر کی ہے کہ یہ دن عالم انسانیت کے لئے خوشحالی اور ترقی کی نوید لے کر آئے گا۔

مونیکا ہولی

کی ایسو سیٹ پروفیسر The Law School ہولی کے تہوار کے موقعے پر جموں یونیورسٹی میں ڈاکٹر مونیکا نارنگ نے آکاشوائی نیوز سرینگر کے ساتھ بات کر کے بولے مبارکبادی کے اپنے پیغام میں کہا۔

ادھر نیشنل کانفرنس کے صدر ڈاکٹر فاروق عبداللہ نے ہندو برادری کو ہولی کی دلی مبارکباد پیش کی ہے۔

سکاسٹ کشمیر میں منعقدہ ہولی کی تقریب میں مختلف ریاستوں سے تعلق رکھنے والے طالب علموں کے علاوہ ادارے کے عملے نے روایتی انداز میں ہولی کا جشن منایا۔ اس پروگرام میں یونیورسٹی کے وائس چانسلر پروفیسر نذیر احمد گنائی اور ڈائریکٹر ایکسٹینشن پروفیسر رینحانہ حبیب کٹھ نے بھی شرکت کی ۔

ڈائریکٹر سکمز

کشمیر وادی کے طبی منظر نامے میں شیر کشمیر انسٹیٹیوٹ آف میڈیکل سائنسز صورہ سرینگر ایک قائدانہ رول ادا کر رہا ہے جہاں روزانہ کی بنیاد پر ہزاروں آؤٹ ڈور اور داخل مریضوں کا علاج ہوتا ہے۔ البتہ دیکھا یہ جا رہا ہے کہ وادی کے دیگر اسپتالوں سے اس ادارے کی طرف ریفر کئے جانے والے مریضوں کو ایک منظم فریم ورک کے تحت ریفر نہیں کیا جاتا ہے۔

اس بارے میں ادارے کے ڈائریکٹر پروفیسر ڈاکٹر محمد اشرف گنائی نے آکاشوائی نیوز سرینگر سے بات کرتے ہوئے کہا۔

بریک

یہ خبریں آپ آکاشوائی سرینگر سے سُن رہے ہیں۔

پر بھی سماعت کر سکتے ہیں۔ DTH اور AIR خبر ینآپ آکاشوائی کے موبائل ایپلیکیشن نیوز آن

ہمارے خبروں کے بلیٹن اور نیوز روم کے پروگراموں ، ڈسٹرکٹ نیوز لیٹر، نئی منزلیں اور شہر شہر پر بھیج Radiokashmir@gmail.co منظر کے بارے میں آپ اپنا فیڈ بیک ہمارے ای میل ایڈریس سکتے ہیں ۔

KU

کشمیر یونیورسٹی مینائیڈمنسٹریشن ٹیچنگ سیکشن کے ڈپٹی رجسٹرار کے ایک حکم نامے کے مطابق سوشالوجی شعبے مینٹیننس پروفیسر انیسہ شفیع کو ڈین کالج ڈیولپمنٹ کونسل کی ذمہ داری سونپ دی گئی ہے۔ وہ اپنا عہدہ 6 مارچ کو سنبھالیں گی۔

کر دیا گیا ہے۔ Relieve موجودہ ڈین پروفیسر خورشید احمد کو 5 مارچ سے اس ذمہ داری سے

سکاسٹ

تدریسی تحقیق اور صنعتی اختراع میں اشتراک کو مضبوط کرنے کی غرض سے شیر کشمیر یونیورسٹی آف ایگریکلچرل سائنسز اینڈ ٹیکنالوجی کشمیر نے آج ایک اعلیٰ سطح کے سٹریٹجک اجلاس کی میزبانی کی ، جس کی صدارت ادارے کے وائس چانسلر پروفیسر نذیر احمد گنائی نے کی۔

اجلاس میں کرناٹک کے بنگلورو سے تعلق رکھنے والے ہائیو ٹیکنالوجی نیوٹرا سیوٹیکل انٹر پرائیورس نے شرکت کی۔ میٹنگ میں سریکلچر ، ہائیو ٹیکنالوجی اور فنکشنل فوڈ ڈیولپمنٹ جیسے شعبوں میں لیبارٹری سطح کی تحقیق اور کمرشل ٹیکنالوجی کی منتقلی کے بیج خلیج کم کرنے پر توجہ مرکوز رہی ۔

ڈاکٹر سری نواس اور دیگر اہم CEO ہائیو ٹیک پرائیوٹ لمیٹیڈ کے Aspartika مہمان وفد میں شخصیات موجود تھیں۔

NC

نیشنل کانفرنس کے ترجمان عمران نبی ڈار نے کہا ہے کہ میڈیا کسی بھی جمہوری معاشرے کا بنیادی ستون ہوتا ہے اور اس پر قدغن لگانا جمہوری اقدار اور اظہار رائے کی آزادی کے منافی ہے۔

پارٹی کے صوبائی صدر ایڈووکیٹ شوکت احمد میر نے کہا ہے کہ نیشنل کانفرنس امن و امان کی حامی اور انسانی حقوق کی پاسدار جماعت ہے۔ انہوں نے عوام سے کہا ہے کہ وہ موجودہ حالات میں صبر و تحمل اور برد باری کا مظاہرہ کریں۔

نیشنل کانفرنس کے صدر ڈاکٹر فاروق عبداللہ اور نائب صدر اور جمونو کشمیر کے وزیر اعلیٰ عمر عبداللہ نے بلند پایہ ولی کامل حضرت سخی زین دین ولی کے عرس کے موقعے پر عوام کو حاجی عبدالصمد تیلی MLA مبارکباد پیش کی ہے۔ دونوں لیڈروں نے پارٹی سے وابستہ سابق کی 25ویں برسی پر مرحوم کو خراج عقیدت پیش کیا ہے۔

نشہ

نشہ مکت بھارت ابھیان کے تحت سماج کو منشیات کی لعنت سے چھٹکارا دلانے کیلئے ملک بھر میں ہر سطح پر کوششیں جاری ہیں۔ وزیر اعظم نریندر مودی کا پیغام۔

جموں کشمیر میں نوجوانوں کو اس لت سے دور رکھنے کیلئے لازمی اقدامات کے بارے میں ایک ادا کار شیخ ساجد امین نے آکاشوانی نیوز سرینگر کے ساتھ بات کرتے ہوئے کہا ۔

فنکار

جمونو کشمیر خاص طور سے وادی کے فنکاروں اور تخلیقی پیشہ وروں نے سرکار سے مطالبہ کیا ہے کہ ان کے جائز مسائل کی طرف ہمدردانہ توجہ دی جائے۔ آرٹسٹ برداری سے وابستہ افراد نے کہا ہے کہ موجودہ سرکار ثقافت کے شعبے کی طرف پوری طرح سے توجہ نہیں دے رہی ہے۔

آرٹسٹس کا کہنا ہے کہ جمونو کشمیر کی ثقافتی میراث کو تحفظ دینے کے لئے اگر چہ انہوں نے جی جان سے کام کیا ہے تاہم سماج کے اس طبقے کی بہبودی کے لئے سرکار مکمل طور سے سنجیدہ نہیں ہے۔

کشمیر پولیس

اور اب پیش ہے جموں کشمیر پولیس کی مختلف کارروائیوں کا مختصر خلاصہ:-

اونتی پورہ پولیس کی طرف سے عام لوگوں میں جانکاری پیدا کرنے کی غرض سے علاقے کے مختلف حصوں میں سانبر جانکاری پروگراموں کا انعقاد کیا گیا۔

گاندریل پولیس نے معدنیات کی غیر قانونی ترسیل کرنے والی تین گاڑیوں کو ضبط کیا ہے۔ اسی طرح سے شوپیان پولیس نے بھی معدنیات کی غیر قانونی ترسیل میں ملوث چار گاڑیوں کو اپنے تحویل میں لے لیا ہے ۔

جموں پولیس

جمونو کشمیر پولیس کے اہلکاروں نے ادھمپور کے چنانی علاقے میں عزیز خورشید ساکن نٹی پورہ سرینگر نام کے ایک ڈرگ اسمگلر کو گرفتار کر کے اُس کے قبضے سے ہیروئن کے کچھ مقدار بر آمد کر لی ہے۔ جموں پولیس نے ہی تین ایسے افراد کو گرفتار کر لیا ہے، جو اکثر و بیشتر جرم کا ارتکاب کر تے رہتے ہیں۔

مطالبہ

عوامی حلقوں نے منشیات کے کاروبار کے خلاف پولیس، نارکوٹکس بیورو اور دیگر متعلقہ ایجنسیوں کی کارروائیوں کی سراہنا کی ہے۔ تاہم لوگوں نے مطالبہ کیا ہے کہ عوامی اہمیت کے مقامات خصوصاً تعلیمی اداروں، پبلک پارکوں، تفریحی مقامات، اسپتالوں، چھوٹی بڑی گاڑیوں کے سٹینڈس، چوراہوں وغیرہ پر تلاشی کارروائیوں میں مزید تیزی لائی جانی چاہئے، تاکہ ڈرگ سمگلروں کے نیٹ ورک کو ختم کیا جاسکے۔

ریلوے

شمالی ریلوے کے ڈویژن نے ریلوے کے تاریخ میں پہلی مرتبہ نایاب جنگلی جانوروں کو جموں سے چنی تک ریل کے ذریعے پہنچایا۔ MGR

نے کہا کہ ان جانوروں میں Uchit Singhal ریلوے ڈویژن جموں کے سینئر ڈویژنل کمرشل منیجر شامل ہیں۔ Black Bears اور دو Leopard cats دو

ACB

اینٹی کورپشن بیورو جموں کشمیر یوٹی سے رشوت خوری کا قلع قمع کرنے نیز رشوت خوروں کو کیفر کردار تک پہنچانے کے لئے ہر ممکن اقدامات کر رہا ہے تاہم اس بدعت کا مکمل طور سے خاتمہ کرنے کے لئے عوام کا تعاون کلیدی اہمیت کا حامل ہے۔

نے عام لوگوں کی سہولیات کیلئے ایک ہیلپ لائن بھی جاری کی ہے جس کا ACB کے ڈائریکٹر شکتی کمار پاٹھک نے آکاشوائی نیوز ACB نمبر 9419678060 ہے۔ اس بارے میں سرینگر کو بتایا۔

کھیلو انڈیا

اب خبر کھیلو انڈیا ونٹر گیمز سے متعلق

شہرہ آفاق سیاحتی مقام گلرگ میں 23 سے 26 فروری تک منعقد ہوئے کھیلو انڈیا ونٹر گیمز مقابلوں میں آرمی نے پہلی پوزیشن حاصل کی جبکہ ہماچل پردیش نے دوسری اور ہریانہ نے تیسری پوزیشن حاصل کی۔ ان مقابلوں میں جمونو کشمیر نے دسواں مقام حاصل کیا۔

ان مقابلوں میں میٹیل جیتنے والے کئی کھلاڑیوں نے آکاشوائی نیوز سرینگر کے ساتھ بات کر کے اپنے تاثرات کا یوں اظہار کیا۔

کرکٹ

ٹی ٹونٹی ورلڈ کپ کرکٹ کے پہلے سیمی فائنل میں آج کوکلکتہ کے ایڈن گارڈن میں ICC مردوں کے ساوتھ افریقہ کا مقابلہ نیوزی لینڈ کے ساتھ جاری ہے۔ یہ میچ بھارتی وقت کے مطابق شام سات بجے شروع ہوا۔

دوسرے سیمی فائنل میں کل ممبئی کے وانکھڑے سٹیڈیم میں بھارت کا مقابلہ انگلینڈ سے ہو گا ۔
ٹورنامنٹ کا فائنل آٹھ مارچ کو احمد آباد کے نریندر مودی سٹیڈیم میں کھیلا جائے گا ۔

موسم

محکمہ موسمیات کی پیش گوئی کے مطابق جموں کشمیر میں چند ایک مقامات پر ہلکی بارش یا برف
باری کا امکان ہے۔

سرینگر میں آج دن کا زیادہ سے زیادہ درجہ حرارت 20 اعشاریہ 5 ڈگری جبکہ کل رات کا کم سے کم
درجہ حرارت 14 اعشاریہ 2 ڈگری سیلسیس ریکارڈ کیا گیا۔

جموں میں آج دن کا زیادہ سے زیادہ درجہ حرارت 30 اعشاریہ 3 ڈگری جبکہ کل رات کا کم سے
کم درجہ حرارت 14 اعشاریہ 3 ڈگری سیلسیس درج کیا گیا۔

سرینگر میں کل طلوع آفتاب صبح 6 بجکر 55 منٹ اور غروب آفتاب شام 6 بجکر 30 منٹ پر ہو گا۔

اس کے ساتھ ہی خبروں کا یہ بلیٹن ختم ہوا ۔

خبروں کا اگلا بلیٹن کل صبح 7.45 منٹ پر

کشمیری میں نشر ہو گا ۔

خدا حافظ